



KUNSILL LOKALI
M O S T A
LOCAL COUNCIL

Minuti tal-Laqgħa Nru 40 tas-Sitt Kunsill Lokali tal-Mosta li saret fl-Uffiċċju tal-Kunsill, Centru Ċiviku, Triq il-Kostituzzjoni, il-Mosta, nhar it-Tnejn 27 ta' Ottubru 2014 fis-7.30 p.m.

Il-laqgħa bdiet fis-7.50 ta' filgħaxija.

Il-Kunsilliera kienu preżenti kif jidher hawn taħt.

Is-Sindku mexxiet il-laqgħa tal-Kunsill.

	Time In	Time Out
Sindku Dr. Shirley Farrugia	7.30 p.m.	10.30 p.m.
Vici Sindku Joseph De Martino	7.30 p.m.	10.30 p.m.
Kunsillier Alexander Muscat	7.30 p.m.	10.30 p.m.
Kunsillier Abraham Bezzina	7.40 p.m.	10.30 p.m.
Kunsillier Dr Rachel Tua	7.30 p.m.	8.25 p.m.
Kunsillier Mario Sammut	sick	
Kunsillier Jean Paul Camilleri	7.30 p.m.	10.30 p.m.
Kunsillier James Cassar	7.45 p.m.	10.30 p.m.
Kunsillier Keith Cassar	7.40 p.m.	10.30 p.m.
Kunsillier David Meilak	8.00 p.m.	10.30 p.m.
Kunsillier Marthese Mifsud	7.55 p.m.	10.30 p.m.

L-Agent Segretarju Eżekuttiv, is-Sur John J. Camilleri kien preżenti għal-laqgħa.

1.00 Approvazzjoni tal-Minuti Laqgħa Nru 39- 2 ta' Settembru 2014

Il-Minuti tal-Laqgħa Nru 39 li saret fit- 2 ta' Settembru 2014 kienu intbagħtu qabel u għalhekk ittiegħdu bħala moqrija. Dawn ġew approvati unanimament mingħajr ebda emenda jew korrezzjoni.

2.00 Punti Imqajjma mill-Minuti

2.01 Is-Sindku, Dr. Shirley Farrugia, irraportat dwar l-attivitajiet li saru fil-14 ta' Settembru, 2014.

- a) MostaAttiva: Is-Sindku qalet li l-attivitajiet kienu organizzati tajba u dan grazzi għal kontribuzzjoni tal-Kunsilliera li taw l-għajnuna tagħhom. Izda, hija qalet li kienet diżappuntata bl-attendenza tar-residenti Mostin f'attivitajiet bħal dawn.

Il-Kunsillier Alex Muscat u Keith Cassar qalu li wieħed jieħu gost u japprezza jara li l-organizzazzjoniet sportivi tal-Mosta kkonkorrew u pparteċipaw. Kien hemm bżonn li l-Kunsill jara x'jagħmel sabiex jiġbed aktar attendenza ta' residenti Mostin għal-attivitajiet organizzati mill-Kunsill.

Gieñ il-Mosta: Is-Sindku qalet li din kienet suċċess għajr għal xi problemi li nqalaw bl-apparat tal-awdio. Il-Kunsillier Alex Muscat qal li huwa kien kuntent ħafna bil-mod kif ittelligħat u giet organizzata din l-attività. Huwa qal li kienet idea ġdida u nnovattiva li gie magħżul il-post quddiem il-Knisja tal-Isperanza għal-din l-attività. Dan kien imfaħħar min dawk kollha preżenti għal-attività. Fargħet ukoll l-ideja li l-Kunsill fil-futur jieħdu dan l-eżempju u titella Jum il-Mosta dejjem barra biex titgawda minn kulħadd.

- 2.02 Is-Sindku nformat li ma kienx jidher li r-residenti tal-blokki tal-appartament tal-gvern fiz-zona ta' Mlit kienu wisq entużmażjati bl-iSkema 2 – Manutenzjoni ta' Binjiet tal-Gvern għaliex l-applikazzjonijiet kienu deħlin bil-mod wisq. Kienu ftit dawk li applikaw sa issa.
- 2.03 Il-Viċi Sindku, s-Sur Joe De Martino qal li dwar l-applikazzjoni għal-ħames ' *traffic-cameras* ' fid-diversi toroq prinċipali tal-Mosta, ir-Regjun tat-Tramuntana kien approva tnejn: dik għal-Vjal il-Qalbiena Mostin, u dik għal-Vjal l-Indipendenza. Ir-Regjun issa għadda l-applikazzjoni lil-Transport Malta.
- 2.04 Is-Sindku nformat li kienet saret laqgħa bejn rappreżentanti ta' Transport Malta, Pulizija tal-Għassa tal-Mosta, u l-Kunsill fuq il-post fi Triq il-Ħtajriet fejn kien ippjanat li issir One-Way. Din il-proposta giet approvata min TM u saru t-tabelli meħtieġa. Il-Kunsill talab ukoll permiss sabiex isiru 'sleeping rumbles' fl-istess triq.
- 2.05 Is-Sindku nformat ukoll li kienet saret laqgħa oħra ma Transport Malta, Pulizija tal-Mosta, Assistant Head tal-Iskola Sekondarja Marija Regina taż-Żokrija u l-Kunsill ħdejn l-istess skola sabiex jiġi studjat kif jista jiġi organizzat l-ipparkjar ta' karozzi waqt id-dħul u ħruġ ta' studenti ta' din l-iskola. Dan biex jiġi evitat il-periklu għal-istess studenti. TM ġew mitluba jaraw kif tista tiġi organizzata ż-żona ta fejn jiltaqaw Triq il-Legġenda, Triq il-Bennej, u Triq l-Inkurunazzjoni.

3.0 Materji Finanzjarji

a) Lista ta Pagamenti

Ġiet approvata unanimament lista ta' Pagamenti għal-ammont ta' Ewro 207,867-24 kif ippreżentata u annessa rna dawn il-minuti.

b) Lista tal-Works Orders

Ġiet approvata unanimament lista ta' Works Orders kif annessa ma dawn il-minuti.

c) Lista ta Purchase Orders

Ġiet approvata unanimament lista ta' Purchase Orders kif annessa rna dawn il-minuti.

d) Lista ta Depositi

Ġiet approvata unanimament lista ta' Depositi bankarji kif annessa rna dawn il-minuti.

(bejn Triq il-Qalbiena u Triq San Andrija Abbati)



e) Write offs of Post Accounts – Errors in debtors & creditors

Din l-Agenda Item thalliet għal-Laqqgħa oħra meta jkun preżenti l-accountant tal-Kunsill.

4.00 Korrispondenza

Giet ipprezentata lista Nru:36 ta' 7 items ta' korrispondenza. Id-deċiżjoni dwar din il- korrispondenza tinstab annessa ma dawn il-minuti.

Dwar Korrispondenza Nru 2 ta C.Marquette - Dwar is-sitwazjoni tat-traffiku f'hejn il-Mosta Football Ground, is-Sindku fakkret li l-MEPA ma aċċettatx l-proposti tal-Kunsill sabiex issir triq li taqsam għal-Pantar Road u Car-Park mal-progett ta' PAMA Shopping Village il-gdid li ser jieħu post il-fabbrika tal-madum ta Francesco Fenech.

5.00 Ġbir ta Skart fil-Mosta

Is-Sindku, Dr. Shirley Farrugia, spjegat id-diffikultajiet li qed jiltaqgħu magħhom r-residenti bis-sistema ta' ġbir ta' skart domestiku li jingabar filgħaxija. Kien jidher ċar li s-servizz li qed jagħti l-Kunsill ma kienx biżżejjed. Kien hemm bosta lmenti mir-residenti dwar gżuz ta' boroż taż-żibel fil-kantunieri. Għalhekk is-Sindku ssuġġeriet li l-ġbir jerga jibda jsir kmieni filgħodu. Dan għaliex residenti qed joħorġu l-boroż bil-lejl jew kmieni f'nofs il-lejl u dawn jibqa hemm gurnata sħiħa sakemm jingabru filgħaxija. Hija qalet li kienet hasra li meta sar-survey dawk li rrispondew kienu qablu li l-ġbir jibqa jsir filgħaxija. Izda hija sostniet li n-numru ta dawk li rrispondew ma kienx rappreżentattiv biżżejjed.

Il-Viċi Sindku, Joe De Martino qal li għandhom jinħargu Default Notices lil-Kuntrattur għax dan qed joħloq il-gżuz tal-borża biż-żibel fil-kantunieri u għalhekk ir-residenti jagħmlu b'ħalu u jpoġġu l-boroż tagħhom f'dawn l-istess kantunieri u b'hekk tinħoloq miżbla għad-dannu tar-residenti. Huwa ssuġġerixxa wkoll li ssir sorveljanza b'cameras f'karozza f'postijiet differenti u hekk jinqabad min kien qed jabbuza.

Gie deciz unaniamenet li jiġi msejjaħ il-kuntrattur sabiex jidher quddiem l-Kunsill sabiex jirrispondi għal-dawn l-ilmenti. Huwa għandu wkoll jiġi nformat li mgħandux jiġbor boroż f'hodor jew griżi b'materjal riciklabli u jhallathom mal-boroż suwed tal-iskart domestiku. Huwa għandu wkoll jiġi nformat li l-Kunsill iddecieda li mill-bidu tas-sena 2015 il-ġbir bieb-bieb tal-boroż suwed (skart domestiku) għandu jibda jsir filgħodu kmieni u mhux aktar filgħaxija.

Kien hemm qbil unanimu dwar din id-deċiżjoni.

6.0 Ċerimonja Qalbiena Mostin

Sar qbil unanimu li s-solitu cerimonja tal-Qalbiena Mostin issir nhar il-16 ta' Novembru, 2014. Il-Kunsilliera ġew imfiegga jattendu.



7.00 Closure of Project ta' Bistra Catacombs

Is-Sindku, Dr. Shirley Farrugia aġġornat lil-Kunsilliera dwar is-sitwazzjoni tal-proġett tal-Katakombi Ta'Bistra – 'Archeotur'. Dan kien beda fis-sena 2011 u tlesta fis-sena 2013. Is-Senior Curator ta' Heritage Malta Sue Depasquale, u Dr. George Cassar kien il-persuni inkarigati min dan il-proġett. Huma kien mgħejjuna mis-sur Glen Farrugia li kien ikkuntratjat għal-dan ix-xogħol min Heritage Malta.

Is-Sindku qalet li s-Sinjura Sue Depasquale kellha xi problemi u kien jidher li hija ma ssottomettietx l-aħħar claims għal-fondi kif suppost u ħalliet barra kolonna li tirrigwardja refużjoni ta' fondi lil-partners Maltin fosthom il-Kunsill tal-Mosta. Is-Sinjura Depasquale issa kien ilha madwar xahar u nofs tirraporta 'sick'. Dan il-fatt ħoloq problemi għal-Kunsill tal-Mosta. Kien hemm lista sħiħa ta' nuqqasijiet fix-xogħol li sar fuq il-post f'Ta'Bistra kif ukoll nuqqasijiet fid-dokumentazzjoni ta' tenders u kwotazzjonijiet li ntabu għax-xogħolijiet meħtieġa. Dawn in-nuqqasijiet ġew elevati mill-awdituri tal-proġett u fin-nuqqas tas-Sinjura Depasquale inħolqot problema għaliex il-Kunsill qed ikollu jispjega u jagħti spjegazzjoni gal-nuqqasijiet ta' ħaddieħor. Hemm probabilita kbira li dawn id-diversi nuqqasijiet jista jiswew multi kbar lil-Kunsill tal-Mosta.

Is-Sur Kenneth Gambin ta' Heritage Malta intalab jaħtar kuratur iehor minflok is-Sinjura Depasquale izda sal-lum ma kien hemm l-ebda rispons mingħand is-Sur Gambin. Is-Sindku għamlitha ċara li l-problemi kienu inqalaw f'April 2014 izda u la l-amministrazzjoni tal-Kunsill u lanqas hi (is-Sindku) bħala l-Project Leader ma kienu ġew nformati. Kienet ir-responsabilita tas-Sinjura Depasquale li tinforma lil-Kunsill b'dawn id-diskrepanzi.

Barra min dan, Is-Sindku qalet li kien meħtieq li l-Kunsill jipprocedi bit-tnedija ta dan il-proġett. Kien hemm ukoll il-bżonn li jiġi deciz kif u min kien ser ikun responsabbli mit-tmexxija u manutenzjoni tal-post.


Sar qbil dwar li l-Kunsill għandu jibqa jinsisti li ssir laqgħa ma Heritage Malta sabiex jiġu mwittija u solvuti dawn id-diffikultajiet preżenti.

8.00 Agreement mat-TCTC

Ġie ipprezentat abbozz ta' ftehim sabiex jiġi ffirmat mis-soċjeta TCTC għal-użu ta' faċilitajiet tal-Kunsill sabiex isir it-tagħlim tal-kompjuter fil-lokalita tal-Mosta. Il-ftehim kien jipprovdi wkoll għal użu tas-Sala tal-Kunsill bi ħlas jekk din tintuża min TCTC. Il-Kunsilliera tqasmitilhom kopja tal-ftehim u dan ġie approvat fil-prinċipju. Is-Sindku u l-Aġent Segretarju Eżekuttiv ġew inkarigati sabiex jaraw id-dettalji tal-ftehim u jiffirmaw f'isem il-Kunsill.

9.00 Affarijiet Oħra

9.01 Il-Viċi-Sindku talab li s-Street Numbering Committee jintalab jagħti numri tal-bibien fil-parti l-ġdida ta' Triq L-Isperanza u l-parti ta fuq ta Triq il-Kbira.



- 9.02** Il-Vici-Sindku talab ukoll li jinbena lquh ta' madwar tliet filati madwar simenta li hemm biswit il-*bus-shelter* f'Targa Gap fi Vjal Millbrae.
- 9.03** Is-Sindku infurmat li fit-28 ta' Ottubru filghodu kien ser jagħmel vizita fil-lokalita tal-Mosta, il-Kap tal-Oppożizzjoni u Kap tal-Partit Nazzjonalista, Dr. Simon Busuttil. Hija stiednet lil-Kunsilliera sabiex jattendu.

10.00 Aġġornament

Il-laqgħa spiċċat fil-10.30p.m.



Dott Shirley Farrugia
Sindku



John J. Camilleri
Aġent Segretarju Eżekuttiv

